

« ប្រទេសកម្ពុជាសព្វថ្ងៃកំពុងទទួលនូវជំនួយជាច្រើនពីបរទេស » ការនិយាយបែបនេះ ពិតជាមិនខុសទេ ។ ប្រជាជននៃប្រទេសជាច្រើនប្រហែលជាបានយល់ច្បាស់ណាស់ពី ព្រឹត្តិការណ៍ និង ស្ថានភាពនៃប្រទេសកម្ពុជា ។ មកដល់ពេលនេះកម្ពុជានៅតែជាប្រទេស ក្រក្កងចំណោមប្រទេសក្រជាច្រើន ។

តើការផ្លាស់ប្តូរអ្នកនយោបាយនឹងធ្វើអោយល្អ ឬក៏យ៉ាងណា ? នៅក្នុងការអភិវឌ្ឍន៍ ប្រទេស សេដ្ឋកិច្ច ឧស្សាហកម្ម និងការអប់រំគឺជាផ្នែកដ៏សំខាន់ ។

ខ្ញុំគិតថា ប្រជាជនកម្ពុជាភាគច្រើនមិនអាចយល់ដល់អំពីសេដ្ឋកិច្ច និង ឧស្សាហកម្ម ទេ ។ ការកែប្រែនូវភាពទាំងនេះ ដូចជាពិបាកបន្តិច ប៉ុន្តែសំរាប់កសិករ ការងារជារៀង រាល់ថ្ងៃរបស់គេគឺការធ្វើស្រែ ។ បើសិនជាយើងអភិវឌ្ឍន៍នូវការងារទាំងនោះ ខ្ញុំគិតថាវាពិត ជាល្អ ។ មួយទៀតផ្នែកការអប់រំក៏សំខាន់ណាស់ដែរ ។ ចំពោះកម្ពុជាសព្វថ្ងៃនេះ ការជួយខ្លួនឯងអោយល្អបាន នោះវាដូចជាហួសសមត្ថភាពបន្តិចហើយ ប៉ុន្តែនៅថ្ងៃមុខខ្ញុំ សង្ឃឹមថាប្រហែលជាអាចជួយខ្លួនឯងបាន ។

« សូមមេត្តាជួយបន្តទៀតផង ! »

ដូច្នេះចំពោះជំនួយគឺពិតជាចាំបាច់ណាស់ ។

ជារៀងរាល់ឆ្នាំ គ្រោះទឹកជំនន់ជាដើមកំពុងក្លាយជាបញ្ហាដ៏ធំ ។ បើសិនជាបញ្ហា ទាំងនោះនៅតែបន្ត តើនឹងក្លាយជាបែបណាទៅ ?

ដូច្នេះគួរតែទទួលនូវជំនួយបណ្តើរ ជួយខ្លួនឯងបណ្តើរ ។ ដើម្បីកុំអោយពឹងផ្អែកលើ ជំនួយបរទេសពេក ខ្ញុំគិតថាប្រឹងប្រែងដោយខ្លួនឯងទើបល្អ ។